

خوراک ڈبہ بندی اکائیوں کے لئے ڈاٹا بیس

Posted On: 21 MAR 2017 5:00PM by PIB Delhi

نئی دہلی 21 مارچ 2017 خوراک ڈبہ بندی صنعتوں کی وزیر مملکت سادھوی نرنجن جیوتی نے آج لوک سبھا میں ایک تحریری جواب میں بتایا ہے کہ حکومت ملک میں خصوصاً دیہی علاقوں میں خوراک ڈبہ بندی صنعتوں کو فروغ دینے اور انہیں ترقی سے ہمکنار کرنے کے لئے متعدد مرکزی شعبے کی اسکیمیں چلا رہی ہے۔ ان اسکیموں میں میگھا فوڈ پارک اسکیم، جدید ترین مذبح خانوں سے متعلق اسکیم، مربوط کولڈ چین اور قدر و قیمت میں اضافے سے متعلق بنیادی ڈھانچے کی اسکیم، خوراک ڈبہ بندی اور تحفظ سے متعلق توسیع اور قیام کی اسکیم، کوالٹی کو یقینی بنانے سے متعلق اسکیم اور انسانی وسائل اور اداروں سے متعلق اسکیمیں شامل ہیں۔ یہ تمام تر اسکیمیں مطالبات پر مبنی اور کسی خاص خطے یا علاقے پر مرکوز نہیں ہیں۔

انہوں نے بتایا کہ کاشتکار، کاشتکاروں سے متعلق پیداواری ادارے، انفرادی طور پر، صنعت کاروں کے گروپ، امداد باہمی پر مبنی سوسائیاں، اپنی مدد آپ کے گروپ، غیر سرکاری تنظیمیں، مرکزی اور ریاستی سرکاری دائرہ کار کی صنعتوں کو یہ استحقاق حاصل ہے کہ وہ ان اسکیموں کے تحت ملک میں دیہی علاقوں سمیت خوراک ڈبہ بندی کی اکائیوں اور صنعتوں کے قیام کے لئے مالی امداد حاصل کرسکتی ہیں۔

وزیر موصوف نے واضح کیا کہ مرکزی اعداد و شمار کا دفتر اور نیشنل سیمپل سروے آرگنائزیشن، اعداد و شمار اور پروگراموں کے نفاذ کے تحت باقاعدہ پیمانے پر خوراک ڈبہ بندی صنعتوں کے ڈاٹا بیس کو اپ ڈیٹ کرتا رہتا ہے۔

م۔ن۔ ن۔ ا۔
(21-03-2017)
U- 1309

(Release ID: 1485074) Visitor Counter : 2

